

СТАТУТ

НА

ЗДРУЖЕНИЕТО ЗА НАНОМАТЕРИЈАЛИ И НАНОТЕХНОЛОГИИ - НАНОМАК

Мај 2008 година

ПРЕАМБУЛА НА СТАТУТОТ

Здружението за наноматеријали и нанотехнологи, кратенка НАНОМАК, има идентитет на правно лице и статус на научно-истражувачко здружение на граѓани со професионален ангажман во областа на наноматеријалите и нанотехнологиите, и работи на територијата на Република Македонија. Здружението за наноматеријали и нанотехнологи е со седиште во Скопје, Инженерска Институција на Македонија, Даме Груев, 14а.

Врз основа на членовите 5, 20 и 76 од Законот за здруженија на граѓани и фондациите (Службен весник на Република Македонија бр. 31 од 02. 07. 1998 г.) Основачкото собрание на Здружението за наноматеријали и нанотехнологи одржано на 22. мај, 2008 година во Скопје го донесе следниот:

1. ОПШТИ ОДРЕДБИ

Член 1

ЗДРУЖЕНИЕТО ЗА НАНОМАТЕРИЈАЛИ И НАНОТЕХНОЛОГИИ- скратено НАНОМАК, (во понатамошниот текст: Здружение) е доброволна организација на граѓани кои во струково-професионално својство работат во полето на наноматеријалите и нанотехнологиите, науките и технологиите од областа на наноматеријали и нанотехнологиите како едукатор, изведувач, иноватор, истражувач, научник, конструктор и проектант и автор на научни дела, на територијата на Република Македонија, а кои се членови на Здружението по свој избор и слободна определба.

Здружението се формира со цел за здружено ангажирање на граѓаните во активности кои за цел немаат финансиски профит или политичка импликација, а за своја глобална цел има да ги опфати сите стручни лица во Републиката и да ги поврзе врз дисциплинарна, интердисциплинарна и мултидисциплинарна кооперативна работа, како во процес на размена на идеи и споделување на знаењата, за доброто на сите припадници на структурата, на членовите на Здружението и на науките и технологиите во областа наноматеријали и нанотехнологиите, а преку тоа и на нашата земја и човештвото.

Член 2

Здружението, во неговите активности и научно-стручна работа, ги следи своите независно и слободно усвоени програмирани намени и цели, и самостојно и слободно ја усвојува организационата форма на *здружение на индивидуални членови со статус на правно лице и своја жиро-сметка* врз основа на Законот за здруженијата на граѓани и фондациите, а во согласност со член 20 за слободите и правата на човекот и граѓанинот во Уставот на Република Македонија и со позитивните правни регулативи во државата.

Член 3

Здружението и неговите членови дејствуваат на целата територија на Република Македонија, а ја има слободата, преку соодветна одлука на највисокиот орган, да стапува во членство на соодветни или сродни национални и меѓународни асоцијации кои имаат слични интереси и професионално-струкови принципи на организирање, ако тоа не е во спротивност со овој статут и позитивните законски регулативи на земјата.

Здружението се стреми, во областите од своето научно-стручно дејствување, да ги промовира интересите на струките од областа на наноматеријали и нанотехнологиите во Република Македонија на меѓународно рамниште и да оствари и одржи членство во релевантните светски меѓународни федерации за областите на својата дејност.

Член 4

Името на Здружението е “Здружение за наноматеријали и нанотехнологиј”, со лого-кратенката НАНОМАК .

Седиштето на Здружението е во Скопје, во Инженерска Институција на Македонија, Даме Груев, 14а, поштенски фах 139, 1000 Скопје.

Член 5

Здружението, како правно лице, има своја официјална идентификација и свој официјален печат и симбол, испишани на македонски јазик и со македонската кирилична азбука. Печатот има форма на круг со напис “Здружение за наноматеријали и нанотехнологиј” името на градот Скопје, каде се наоѓа неговото седиште и со централно поставен симбол на кратенката “НАНОМАК”.

Штембилот има форма на паралелограм со истиот натпис и на ист начин опишан во првиот став од овој член, во две хоризонтални редици и со централно поставениот симбол “НАНОМАК”, како и две линии за регистрирање на коден број на предмет и датум.

2. НАЧИН НА ИЗВЕСТУВАЊЕ НА ЈАВНОСТА

Член 6

Здружението е отворено за јавноста во земјата и, особено, за научно-стручната јавност и овозможува повеќе начини за извршување на неговата отвореност како за нејзините членови, така и за пошироката јавност во државата, преку средствата на масовните медиуми.

Член 7

Здружението овозможува целосно и прецизно информирање на јавноста за кое и да било прашање од сферата на неговите активности што е од значење за пошироката професионална заедница во и вон државата, како преку сопствените публикации, така и преку средствата на масовните медиуми (одржување на конференции за печат на радио, телевизија, дописи до јавните медиуми, и слично).

Објавувањето одделни информации и податоци на Здружението нема да се врши, ако тие претставуваат некој вид лична доверливост или професионална тајна, или пак со закон утврден посебен државен интерес, и ако нивното јавно изнесување е во спротивност со закон.

Здружението издава Билтен на НАНОМАК, а соработува во издавањето на интердисциплинарното списание за инженерско творештво

и технологија “Инженерство” во рамките на Инженерската институција на Македонија.

3. ЦЕЛИ И НАМЕНИ

Член 8

Целите и намените на Здружението, како и неговите глобални стремежи, произлегуваат од потребите и интересите на неговите членови, од интензитетот и трендовите на развојот на науката, инженерството и технологијата во областа на наноматеријалите и нанотехнологиите и од фактичките јавни одговорности на научно-стручна организација која што ја собира техничката интелигенција во областа на наноматеријалите и нанотехнологиите на една земја, водејќи суштинска грижа за спецификите на Република Македонија, како земја во развој, како и за нејзината геоположба, меѓународна позиција и потреби. Во рамките на нејзините цели и намени може да се вклучат и одделни задолженија доделени со закон, особено кога се работи за давањето на јавни стручни овластувања.

Член 9

Целите и намените на Здружението се следните:

- да го стимулира и координира следењето на современиот развој во полето на наноматеријалите и нанотехнологиите, науките и технологиите од сите области на животот во поширока смисла, а особено кај новите научни дисциплини и технологии.
- да презема активности или иницијативи за побрзо и поефикасно пренесување на новите научни дисциплини и технологии од областа на наноматеријалите и нанотехнологиите преку соодветни погодни форми на организирано дејствување.
- да организира, охрабрува, поттикнува и поддржува примена и употреба на нови научни знаења во областа на наноматеријалите и нанотехнологиите во практичните технолошки проблеми во соодветните полиња на стопанството, како и да го поттикнува на сите можни начини технолошкиот напредок на земјата.
- да ги охрабрува и зајакнува размените на професионални, научни и техничко-технолошки идеи во областа на наноматеријалите и нанотехнологиите, како и споделувањето на знаења помеѓу научно-истражувачките и развојно-техничките и проектантските работи што се одвиваат на универзитетите, во приватните и јавните компании во стопанството, и кај истражувачко-развојните институти.
- да работи на трансферот на знаења и технологии од областа на наноматеријалите и нанотехнологиите во државата, како и кон другите држави, преку организирање или поттикнување различни

форми на професионални средби и презентации, техничко-технолошки изложби и конкурсни натпревари, семинари и симпозиуми.

- да работи на трансферот на знаења и технологии во областа на наноматеријалите нанотехнологиите во земјава и кон другите земји преку организирање или поттикнување различни форми на промовирање и публикување на стручни резултати од научно-истражувачки или проектантски карактер, како и преку пропагирање на интересите, важноста и влијанието на наноматеријалите и нанотехнологиите за општиот напредок на економијата и културата на општествената заедница.
- да се грижи за професионалниот и научниот напредок и за другите заеднички интереси на членовите на Здружението, за соработка со другите здружени организации-членки во рамките на Инженерската институција на Македонија, како и за статешките интереси и јавната општествена позиција на индивидуалните членови на здруженијата на техничката интелегенција во целост.
- да ја стимулира и помага работата на развојот на националните професионални стандарди и техничките нормативи во областа на наноматеријалите и нанотехнологиите .
- да го зајакнува и поддржува професионално-стручниот напредок на индивидуалните членови низ форми на перманентно образование и оспособување во областа на наноматеријалите и нанотехнологиите .
- да се грижи и иницира мерки во соработка со членовите на сличните организации за одделни научни полиња за јавно почитување, уважување и чување на професионалната етика на научник од страна на членовите и од сите припадници на професијата, воопшто.

Програмата за работа и дејствување на Здружението се дадени во одделен документ.

Член 10

Здружението ги извршува задачите кои произлегуваат од неговите цели, намени и Програма во сообразност со следниве насоки на дејствување:

- преку обезбедување, поттикнување, зајакнување, координирање и тесна соработка на неговите членови;
- преку организирање и изведба на национални и меѓународни научни собири (симпозиуми, конференции и друго), предавања на истакнати научни или конструкторски творци, презентации на јавна промоција и различни официјални или неформални средби со истакнати личности од науката и инженерството;
- преку организирање и изведба на стручни семинари, сендвич-курсеви, стручни изложби, и други стручни активности од поширок интерес со професионално-компетентни и државно-компетентни личности;

- преку самостојни истражувачки студии и проекти за идејни решенија или за концептуализација на општи потреби или побарувани одзиви во врска со професионални предмети на расправа на членките;
- преку креирање иницијативи за законско регулирање и други легални документи (преку нормативи и стандарди) за различни аспекти на инженерствата и технологиите од областа на наноматеријалите и нанотехнологиите во негова професионална компетентност и надлежност;
- преку тесна соработка и партиципација во активности на државните органи и на своите спонзори, како и на Инженерската Институција;
- со издавање на наменски и тематски публикации и брошури;
- со работа на неговите органи и на неговите перманентни или ад-хок одбори за професионално-стручни, административно-технички или менаџментски прашања.

4. ЧЛЕНСТВО

Член 11

Здружението го сочинуваат и е конституирано од негови индивидуални членови, кои врз доброволна основа го прифатиле и се придржуваат кон овој Статут, намената и целите и Програмата на Здружението, како и Договорот за здружување на инженерските здруженија во асоцијативната Инженерска институција на Македонија како заедничка здружена професионална организација на инженерите од сите струки во нашата земја за потреби и прашања од заеднички интерес.

Член 12

Секој државјанин на Република Македонија, кој работи во некое од професионалните полиња на наноматеријалите и нанотехнологиите, науките од областа на наноматеријалите и нанотехнологиите како дипломиран инженер едукатор, изведувач, иноватор, истражувач, научник, конструктор и проектант и автор на научни дела може да стане член на *Здружението* за наноматеријали и нанотехнологии (во натамошен текст: член) ако искаже желба за тоа (во писмена форма), ако ги прифати обврските и правата на членот кои произлегуваат од овој Статут и ако ги почитува Принципите на инженерската етика во рамките на асоцијацијата на инженерите на Република Македонија. Со овој чин, преку Здружението, тој наедно е и член на Инженерската институција на Македонија (ИМИ).

Покрај државјаните на РМ, членови на Здружението од претходниот став, а со тоа и на Институцијата ИМИ, но под истите наведени услови, може да стане и странски државјанин кој професионално е ангажиран во

некое од професионалните полиња на инженерството, науките и технологиите од областа на наноматеријалите и нанотехнологиите .

Член 13

Индивидуалното членство може да биде во еден од следниве статуси:

- член – инженер;
- член – дипломиран инженер;
- овластен самостоен инженер.

Во Здружението за наноматеријали и нанотехнологи , како и во Институцијата ИМИ, се препознатливи и следниве посебни статуси:

- истакнат член;
- заслужен член;
- почесен член.

Заинтересираните кандидати можат да се здобијат со статус според определени критериуми и утврдена постапка за предходно вреднување на стручното рамниште, јавната репутација и личните вредности, и придонесите за инженерската професија воопшто и, одделно, за науката и технологиите од областа на наноматеријалите и нанотехнологиите , и исто така и за придонесите за матичното Здружение или за Инженерската институција на Македонија (ИМИ). Определените критериуми и утврдената постапка се регулирани одделно со акт на Здружението.

Член 14

Членовите на Здружението, според начин и правила дефинирани во овој Статут, ги имаат и остваруваат следниве права:

- да ги изразуваат слободно и отворено своите идеи, мислења и ставови и да даваат предлози за акции кон подобрување на работата, на јавните настапи и други активности на Здружението согласно со овој Статут, како и за остварувањето и заштитата на стратешките интереси и права на научната интелигенција во областа на наноматеријалите и нанотехнологиите ;
- да даваат предлози за дејствување кон подобрување на стручните и научни активности и формите на едукативно-обучувачка дејност во рамките или под покровителство на Здружението или на Инженерската институција на Македонија;
- да партиципираат активно и рамноправно во остварувањето на сите намени и цели и Програмата на Здружението дефинирани со овој Статут;
- да партиципираат активно и рамноправно во остварувањето на сите активности што се преземаат од името на Здружението;

- да предлагаат и да бидат предлагани како и да избираат и да бидат избирани во сите органи, комисии и работни тела на Здружението;
- да номинираат свои кадри за сите стручни тела на Здружението за кои имаат интерес, кои се конституираат според принципот на еднаква застапеност на четирите основни струкови области;
- да номинираат свои кадри за управните органи и истакнати раководни места на Здружението;
- да номинираат свои кадри за официјалните делегации и индивидуални кандидати на Здружението во Инженерската институција на Македонија;
- да имаат увид во сите активности и документи на Здружението.

Член 15

Членовите на Здружението ги имаат следниве обврски:

- да ги почитуваат принципите, регулативите, одлуките и сите правосилни документи на Здружението, утврдени и донесени со овој Статут;
- да учествуваат активно во извршувањето на разни задачи преземени во име на Здружението за исполнување на нејзините цели сообразно со нивната професионална преокупација;
- да учествуваат активно во стручните и другите професионални активности преземени во име на Здружението сообразно со нивната професионална преокупација;
- да учествуваат активно во јавните активности на Здружението и на Институцијата ИМИ во интерес на сталешко-професионалниот статус и правата на инженерите;
- да партиципираат во остварувањето на финансиската програма на Здружението, сообразно со утврдената регулатива од страна на надлежните органи, а во согласност со начелата дефинирани во овој Статут.

Член 16

Членството во Здружението, а со тоа и на Институцијата ИМИ, на членовите може да престане во следните случаи:

- врз основа на поднесен писмен документ – барање за истапување од Здружението, како неотуѓиво лично право на човекот и граѓанинот;
- врз основа на одлука за исклучување донесена од Собранието на Здружението заради сериозно кршење на овој Статут и на Принципите на инженерската етика, а по спроведена постапка на статутарно надлежната дисциплинска арбитража на Здружението со ко-

ја е утврдено постоење на намерно дејство против интересите на Здружението или пак погазување на професионалната инженерска етика;

- врз основа на поништување на членството поради неплаќање на индивидуалната членарина подолго од 2 (две) години, а не се работи за случај на подолготрајна невработеност.

5. ОРГАНИЗАЦИСКА СТРУКТУРА, ОРГАНИ И ФУНКЦИОНИРАЊЕ

ЧЛЕН 17

Организациската структура на Здружението се темели врз начелото на доброволна организација со индивидуално членство и принципот на четиригодишен мандатен период, а сообразно со Законот за здруженија на граѓани и фондации на Република Македонија. Следствено, организациската структура е:

- индивидуални членови;
- Собрание;
- Управен одбор.

Член 18

Органи на Здружението се:

- Собрание;
- Претседател на Здружението;
- Потпретседател на Здружението
- Генерален секретар
- Управен одбор;

Член 19

Собранието е највисок орган на Здружението, кое е го сочинуваат членовите на Здружението и кое работи според Деловник на Собранието. Со Деловникот на Собранието се утврдува начинот и постапката на избор на неговите членови, начинот на свикнување на седниците на Собранието и начинот на работа на Собранието.

Собранието може да биде свикано и работи како **редовно** или како **вонредно**.

Како редовно, Собранието заседава во улога на Годишно собрание на крајот од првата, втората и третата година од мандатот, по правило во месец декември, додека на крајот од четвртата година тоа заседава

како Изборно Собрание со нов состав и со почеток на нов (нареден) мандатен период.

Вонредно заседание на Собранието се свикува според посебни одредби предвидени со овој Статут.

Член 20

Седниците на Собранието ги свикува претседателот на Собранието. Седницата на Собранието се свикува и по предлог на Управниот одбор на Здружението или на 1/5 од вкупниот број на членови на Здружението.

Ако претседателот на Собранието не свика седница во рок од 14 дена по упатениот предлог од претходниот став, седницата ја свикува Управниот Одбор или лицето со писмено овластување од иницијаторите .

Член 21

Собранието на Здружението полноправно одлучува ако се присутни повеќе од една третина од вкупниот број на членови. Одлуките ги донесува со мнозинство гласови од присутните претставници.

Само во случајот кога разгледува прашања од фактичкото постоење на Здружението и кога одлучува за негово укинување и распуштање, Собранието може полноправно да одлучува со двотретинско мнозинство од неговиот вкупен состав.

Член 22

Во надлежност на Собранието е следното:

- донесува Статут на Здружението и врши измени и дополнувања на истиот, или го дискутира, утврдува и усвојува секој нов амандман на Статутот;
- одлучува за конечното усвојување на дневниот ред на заседанието на Собранието;
- одлучува дали гласањето при конкретните избори и /или донесување одлуки ќе се изврши јавно или тајно;
- избира претседател на Собранието со мандат од четири години, кој истовремено не може да има и друга раководна функција во Здружението во истиот мандатен период;
- го избира и разрешува претседателот на Здружението, кој истовремено е претседател на Управниот одбор и овластен јавен претставник на Здружението;
- го избира и разрешува Секретарот на Здружението, кој истовремено е и член на Управниот одбор.
- ги избира и разрешува членовите на Управниот одбор;

- ги избира и разрешува претседателот и членовите на Секретаријатот за професионално-стручни активности (СПА).
- ги слуша извештаите на Управниот одбор и СПА, ги дискутира и вреднува тие извештаи, како и донесува соодветни одлуки во врска со нив;
- ги расправа, модификува, утврдува и одобрува мандатните насоки и напатствија за работа на официјалните тела на Здружението и мандатната програма за активности на Здружението.
- ги дискутира сите прашања од работата и професионално-стручните операции и другите активности на Здружението помеѓу две годишни заседанија;
- донесува финансиски план и усвојува завршна сметка;
- ги контролира и одобрува одлуките за партиципациите во остварување на финансиските планови;
- ги донесува конечните одлуки по евентуалните поплаки од поединци кон други поединци или по евентуалните поплаки на работата на Управниот одбор ;
- одлучува за доделувањето статус истакнат член и за избор во статусите заслужен член и почесен член, како и за избор во номиниран кандидат за признание од друга институција или орган;
- ги потврдува и одобрува одлуките за пристапување на Здружението во членство на меѓународни асоцијации од препознатлив ранг и сличен карактер и области на дејност;
- одлучува, по пат на двотретинско мнозинство, за укинување и распуштање на Здружението;
- донесува Програма за дејствување на Здружението;
- формира комисија за финансиски надзор, комисија за нормативни акти и други комисии за кои ќе утврди потреба;
- одлучува и по други прашања што ќе му бидат ставени во надлежност како на највисок орган на Здружението.

Член 23

Претседателот на Собранието ја има надлежноста да ги свикува заседанијата на Собранието, да раководи со нивната работа и да ги спроведува одредбите од Деловникот на Собранието.

Вон од раководењето со работата на Собранието има право и обврска да се ангажира само уште во следниве случаи:

- да соработува со Управниот одбор во врска со подготовките на заседанијата на Собранието;
- преземе потребна иницијатива и да именува одбори по евентуални поднесени поплаки (во пишана форма) од поединци или група членови;

- да предлага иницијативи по прашања од општ интерес за Здружението во целина.

По правило, претседателот на Собранието се номинира и избира од членовите на Здружението или од редовите на поранешните претседатели и секретари на Здружението.

Член 24

Претседателот на Здружението за наноматеријали и нанотехнологији ја има надлежноста да ги извршува следниве задачи:

- да го претставува Здружението како легална и легитимна научно-стручна организација на членовите во Република Македонија чија професионална преокупација се областите на дејност на Здружението за наноматеријали и нанотехнологији и да го застапува Здружението како правно лице;
- ги потпишува актите и договорите од име на Здружението, следејќи ги одлуките донесени од официјалните органи и тела на Здружението и водејќи сметка за сообразност со нивната соодветна надлежност;
- делегира дел од своите овластувања на Секретарот на здружението или на член од Управниот одбор за тоа каде, кога и како што се укажува потреба преку пишан исказ за временскиот период, фактички делегираните овластувања и условите под кои се делегираани;
- по функција е член и раководител на Управниот одбор;
- ги свикува и претседава со седниците на Управниот одбор;
- издава наредби за менаџментско управување на фондовите со кои располага Здружението;
- ја надгледува работата на СПА во соработка со Секретарот на Здружението;
- ја надгледува работата на Секретарот на Здружението.

За прелиминарни подготовки при извршувањето на неговите задачи, Претседателот на Здружението има право да именува Консултативен одбор со состав од редот на истакнати поединци во Здружението, донесувајќи соодветен пишан указ, и да го свикува според потреба.

Едно исто лице не може да биде бирано за претседател на Здружението повеќе од два последователни мандатни периоди.

Член 25

Секретарот на Здружението ја има надлежноста да ги извршува следниве задачи:

- да се грижи за сета документација и за уредното работење сообразно со позитивните законски регулативи на Здружението како легална и легитимна научно-стручна организација на членовите чија професионална преокупација се областите на дејност на Здружението за наноматеријали и нанотехнологији;
- да соработува најнепосредно и секојдневно со претседателот на Здружението врз оперативното раководење со остварувањето на годишната и мандатна програма за работа и активности на Здружението.
- да извршува евентуални овластувања од страна на Претседателот на Здружението сообразно со дадениот исказ за тоа каде, кога и како што се укажува потреба, а во конкретен временски период, услови и задачи за фактичките делегирани овластувања;
- по функција е член на Управниот одбор и ги подготвува неговите седници;
- соработува со Претседателот на Здружението во подготовката на потребните наредби за менаџментско управување на фондовите со кои располага Здружението;
- ја надгледува работата на СПА во соработка со Претседателот.

Едно исто лице може да биде избирано за Секретар на Здружението повеќе од два последователни мандатни периоди.

Член 26

Управниот одбор на Здружението е извршен орган на Собранието, во кој секој член има еднакви права, обврски и одговорности за работењето и развојот на Здружението во текот на четиригодишниот мандатен период помеѓу две Изборни заседанија на Собранието.

Член 27

Управниот одбор на Здружението, заедно со претседателот и секретарот на Здружението, брои вкупно 9 члена.

Член 28

Во надлежност на Управниот одбор се следниве задачи:

- ги спроведува статутарните и програмските задачи;
- ги подготвува заседанијата на Собранието, материјалите за тие заседанија и ги усвојува соодветните предлози за заседанијата на Собранието;
- работи врз извршувањето на тековната годишна и на мандатната програма за работа на Здружението кои се донесени од Собранието;

- подготвува и поднесува апелации до Врховниот суд и до Уставниот суд на Република Македонија во случај на резолуција за јавна забрана, донесена од компетентно тело именувано од Владата и со согласност на соодветно надлежната парламентарна комисија, за заштита на правата и симнување на истата;
- го одржува континуитет на Здружението и ги извршува основните функции од негово име во тек на условното траење на јавна забрана од претходната алинеја;
- ја води оперативната работа на Здружението во поглед на сите прашања од надлежност и право на Управниот одбор;
- подготвува годишни финансиски планови и усвојува годишни финансиски биланси на Здружението;
- подготвува предлози за подолгорочни финансиски планови и подолгорочни финансиски извештаи за одобрување и усвојување од Собранието;
- гради политика на публикување и раководи со издавачката дејност;
- ги именува организационите и програмските одбори за симпозиумските и сличните активности на Здружението;
- ја надгледува, поттикнува и помага работата на Секретаријатот за професионално-стручни активности и ги разгледува и усвојува неговите годишни извештаи;
- подготвува прегледни годишни извештаи за годишните заседанија на Собранието во сите аспекти и утврдува пригодни предлози;
- го разгледува годишниот финансиски план и го утврдува годишниот финансиски извештај;
- ја води и надгледува оперативната административно-техничка работа на Здружението;
- се грижи за сите записи и документации на Здружението;
- ги разгледува сите прашања во поглед на професионално-стручните операции и други активности на Здружението, неговите официјални тела и ад-хок одбори и утврдува пригодни предлози за Собранието.
- донесува потребни одлуки за основање на трговско друштво, односно деловна организација со ограничена одговорност за остварување на работата на Секретаријатот за стручно-професионални активности;
- во соработка со органите на јавната државна управа и со органите на Инженерската институција на Македонија решава за кооперација со државата во спроведување на јавни овластувања, во сообраз-

ност со членот 12 од Законот за здруженија на граѓани и фондации;

- дава предлози за иновирање и ажурирање на Програмата за дејствување на Здружението.

Член 29

Секретаријатот за професионално стручни активности (СПА), се конституира во состав од 5 члена од кои едниот е претседател со изборот од страна на Собрание и работи на остварување на следниве задачи:

- соработува со Претседателот и Секретар на Здружението во сите професионално-стручни активности на Здружението, а особено на соодветните организациски и други технички прашања;
- соработува со Секретарот на Здружението во координирањето на оперативната работа за потребите на организациските и програмските одбори за научно-стручните собири;
- ги следи финансиските остварувања од професионално-стручните активности и подготвува соодветни извештаи за Управниот одбор и Собранието, а притоа се грижи дел од тие остварувања да оди за оплодување на општиот имот на Здружението;
- се грижи за утврдување можности и препораки за унапредување на работата на Здружението на полето, облиците и начините на професионално-стручни активности врз основа на статутарните цели и програмските задачи;
- соработува со Управниот одбор на Здружението, со Секретаријатот на Инженерската институција на Македонија и со соодветните државни министерства врз практичната реализација на довереното јавно овластување за областа на наноматеријали и нанотехнологи, во согласност со член 12 од Законот за здруженија на граѓани и фондации.

Член 30

Членовите на Здружението остваруваат контрола над прибавувањето, користењето и располагањето со средства на Здружението, преку органите на управување, на начин утврден со овој Статут.

6. КОРИСТЕЊЕ НА СТРУЧНАТА СЛУЖБА НА ИНСТИТУЦИЈАТА ИМИ

Член 31

За извршување на административно-стручни, помошни и на нив слични работи од заеднички интерес за остварување на целите и задачите на Здружението, Здружението на инженери по физика и неговите органи и тела, а пред се Управниот одбор и Секретаријатот за стручно-професионални активности, имаат право и можат да ги користат ресурсите и потенцијалите на Стручната служба при Инженерската институција на Македонија (ИМИ).

Член 32

Правата и обврските што произлегуваат од користењето на Стручната служба при Инженерската институција на Македонија (ИМИ) се уредени со посебениот акт во согласност со законот, во чие утврдување и донесување учествуваат Управниот одбор на Здружението и Претседателот на Здружението заедно со другите надлежни органи на здружените организации-членки на Инженерската институција на Македонија (ИМИ)

Член 33

За други евентуални средства за оваа намена, надлежен е Управниот одбор на Здружението.

7. ФИНАНСИРАЊЕ НА ЗДРУЖЕНИЕТО

Член 34

Здружението за наноматеријали инанотехнологији, за потребите на остварувањето на своите цели и програмски задачи во работата кои се дефинирани со овој Статут и со Програмата, здобива потребни средства на следниве можни начини:

- од членарина;
- од донации;
- од буџет;
- од издавачка дејност;
- од трговско друштво за стручно-професионални активности;
- и други легални извори.

Член 35

За користење и располагање со средствата одлучуваат органите на Здружението сообразно со утврдените надлежности со овој Статут, но покрај тоа тие преземаат и мерки за целесообразно економично користе-

ње на расположивите средства како и за спречување и отстранување на евентуални незаконитости.

Член 36

Менаџменското управување на финансиските фондови, одобрувањето и усвојувањето на финансиските извештаи и предметите во врска со финансиските работи на Здружението се уредени и ќе бидат уредувани во согласност со соодветните правила на Законот за здруженија на граѓани и фондации, на Здружението на инженери по физика, и со позитивните законски регулативи за оваа намена.

8. ПРЕСТАНОК НА ЗДРУЖЕНИЕТО ЗА НАНОМАТЕРИЈАЛИ И НАНОТЕХНОЛОГИИ

Член 37

Здружението може да престане да работи ако:

- Собранието донесе таква одлука со 2/3 мнозинство од вкупниот состав на Собранието донесена од присутните на седницата;
- настапат причините утврдени по член 52 од законот.

Во случај на престанок на Здружението за наноматеријали и нанотехнологији, имотот припаѓа на државата Република Македонија и на донаторите, правни и физички лица, во соодносот со кој учествуваат во финансирањето на Здружението за наноматеријали и нанотехнологији.

9. ПРЕОДНИ И ЗАВРШНИ ОДРЕДБИ

Член 38

Право на толкување на одредбите од овој Статут има Собранието на Здружението за наноматеријали и нанотехнологији, а помеѓу две седанија на Собранието, тоа право е пренесено на проширениот состав на Управен обор и Претседател на Собранието на Здружението.

Член 39

Измени и дополнување на овој Статут се вршат по иста постапка како и за неговото донесување.

Член 40

Избраните членови на органите и телата на Здружението за наноматеријали и нанотехнологији остануваат во овие органи и тела до истекот на мандатот за кој се избрани.

За Здружението за наноматеријали и нанотехнологи

Претседател

д-р. Илија Насов, доцент